

சாராம்சம்: இனிய குழந்தைகளே, உங்கள் சரூபங்கள் உட்பட அனைத்தையும் மறந்து, முழுமையான பிச்சைக்காரர்கள்; ஆகுங்கள். உங்கள் புத்தியின் யோகத்தை சிவனின் தாமத்திலும் விஷ்ணுவின் தாமத்திலும் இணையுங்கள்.

கேள்வி: எவ் விடயத்தில் குழந்தைகளாகிய நீங்கள் தந்தையைப் போன்று தாராள இதயமுடையவராக வேண்டும்?

பதில்: பாபா தாராள இதயமுடையவராகி, உங்களிடம் உள்ள வைக்கோற் பெறுமதியான அனைத்தையும் எடுத்துக் கொண்டு, உலக ஆட்சியை உங்களுக்குக் கொடுப்பதைப் போன்று நீங்களும் தாராள இதயமுடையவராக வேண்டும். எங்கும் இறை பல்கலைக் கழகங்களை ஆரம்பியுங்கள். மூன்று அல்லது நான்கு பேர் சிறந்த அந்தஸ்தைப் பெற்றுக் கொண்டால், அதுவே மகாபாக்கியமாகும். தகுதியுடையவராகி, சற்குருவை வெளிப்படுத்துங்கள். என்றுமே எவரிடமும் பணம் கேட்காதீர்கள்.

பாடல்: உங்கள் குழந்தைப் பருவத்தை மறந்து விடாதீர்கள்.

ஓம் சாந்தி. இப் பாடல்கள் அனைத்தும் குழந்தைகளைக் களிப்பூட்டுவதற்கானவையாகும். பாப்தாதாவும் மம்மாவும்: இரு மம்மாக்கள் உள்ளனர். அதாவது தாதியும் (பாட்டி), அம்மாவும். இவர் உங்களின் பாட்டியும் ஆவார். நீங்கள் பிரம்மாவின் புத்திரிகளும், சிவனின் பேத்திகளும் ஆவீர்கள். மம்மா பிரம்மாவின் புத்திரியும், சிவனின் பேத்தியுமான சரஸ்வதி ஆவார். ஜெகதாம்பாள் குழந்தைகளாகிய உங்களைப் பராமரிப்பதற்குக் கருவியாகி உள்ளார். சிவபாபாவிற்குப் பல வடிவங்கள் உள்ளன. அவர் விளையாடி, உங்களை அதிகளவு களிப்பூட்டுகின்றார். விழாக்கள் களிப்பூட்டுவதற்கானவையாகும். நிச்சயதார்த்தம் ஒன்று இடம்பெறும் பொழுது, அவர்கள் அதிகளவு கோலாகலமாகக் கொண்டாடுவார்கள். திருமணம் செய்வதற்கு முன்னர், இருவருமே கிழிந்த ஆடை அணிவார்கள். அவர்களுக்கு எண்ணெயும் தேய்த்து விடப்படுகின்றது. அந்த வழக்கம் இந் நேரத்திற்குரியதாகும். பாபா குழந்தைகளாகிய உங்களுக்கு விளங்கப்படுத்துகின்றார்: நீங்கள் முழுமையான பிச்சைக்காரர் ஆக வேண்டும். உங்களுக்கு எதுவும் இல்லாதிருந்தால், நீங்கள் அனைத்தையும் பெற்றுக் கொள்வீர்கள். எதுவுமே அற்றவர்களாக இருக்க வேண்டும்: உங்கள் சரூபம் கூட இருக்கக்கூடாது. உங்கள் புத்தியின் யோகத்தை நீங்கள் சிவனின் தாமத்திலும் விஷ்ணுவின் தாமத்திலும் இணையுங்கள். நீங்கள் வேறு எதனாலும் கவரப்படக்கூடாது. பாபா உங்களை எவ்வாறு களிப்பூட்டுகின்றார் என்று பாருங்கள். இவையே பாபாவின் பல இரகசியங்கள் ஆகும். மூராவும் எவ்வளவு புகழப்படுகிறார் என்று பாருங்கள். தூய்மைக்காக அவர் சமூகத்தைப் பற்றி அக்கறைப்படவே இல்லை. அவர் அதிகளவு போற்றப்பட்ட போதிலும், அமிர்தத்தை அவர் பெற்றுக் கொள்ளவில்லை. அவருக்குக் கிருஷ்ணரின் மீது மாத்திரமே அன்பிருந்தது. ஒரு கணவன் மரணிக்கும் போது, ஒரு மனைவி உடன்கட்டை ஏறுவதைப் போன்று, தானும் கிருஷ்ண தாமத்திற்குச் செல்வேன் என்றே நினைத்திருந்தார். அதனாலேயே அவர் நஞ்சைத் துறந்தார். அவரை நினைவு செய்ததால் மூரா கிருஷ்ணதாமத்திற்குச் சென்றார் என்றில்லை. அப்பொழுது கிருஷ்ணதாமம் இருக்கவில்லை. மூரா இற்றைக்கு 500 இலிருந்து 700 வருடங்களின் முன்னர் இருந்தார். அவர் ஒரு சிறந்த பக்தை என்பதால், அவர் சிறந்த பக்தர்களுக்குக் குழந்தையாகப் பிறந்திருப்பார். அவர் மிகவும் பிரபல்யமாக இருந்தார். அவரே பக்தையான மூரா ஆவார். நீங்கள் உண்மையான ஞான மூராக்கள் ஆகியுள்ளீர்கள். நீங்கள் சூரிய, சந்திர வம்சத்தின் சக்கரவர்த்திகள் ஆகுவதற்காக இங்கு வந்துள்ளீர்கள். முதலில் கல்வி கற்காதோர், கல்வி கற்றவருக்குத் தலை வணங்குகிறார்கள். எனினும் அவர்களும் சக்கரவர்த்திகள் ஆகுவார்கள். நீங்கள் உங்கள் குழந்தைப் பருவத்தை மறந்து பாபாவைக் கைவிட்டால், நீங்கள் என்றுமே சக்கரவர்த்தி ஆகமாட்டீர்கள். நீங்கள் பிரஜைகள் மத்தியிலும், மிகவும் குறைவான அந்தஸ்தையே பெற்றுக் கொள்வீர்கள். நீங்கள் வைகுந்தத்திற்குச் செல்வீர்கள், ஆனால் நீங்கள் குறைவான அந்தஸ்தையே பெற்றுக் கொள்வீர்கள். பக்தி செய்கின்றவர்களிடம் வினவுங்கள் என பாபா விளங்கப்படுத்தியுள்ளார்: உங்களுக்கு என்ன வேண்டும்? நீங்கள் ஏன் கிருஷ்ணரை வழிபடுகின்றீர்கள்? நீங்கள் நிச்சயமாக அவரது இராச்சியத்திற்குச் செல்கின்ற ஆசையைக்

கொண்டிருக்க வேண்டும். ஆனால் எவ்வாறு உங்களால் அங்கு செல்ல முடியும்? அமைதி வேண்டும் என்று பலரும் கூறுகின்றார்கள். எவ்வாறாயினும். முழு உலகிலும் அமைதியின்மையே நிலவுகின்றது. நூங்கள் மாத்திரம் அமைதியைப் பெற்றுக் கொண்டால் என்ன நடக்கும்? உங்களைச் சதா 21 பிறவிகளுக்குச் சந்தோஷமானவர் ஆக்க என்னால் முடியும். இந்தப் பாரதத்திலேயே தேவர்கள் சந்தோஷமாக இருந்தார்கள். அந்த இராச்சியம் இப்பொழுது ஸ்தாபிக்கப்படுகின்றது. இங்கே, இது மாயையின் இராச்சியமாகும். ஆகையால் உங்களால் அமைதியைப் பெற்றுக் கொள்ள முடியாது. அமைதிக்கு வேறு இடமும், சந்தோஷத்திற்கு வேறு இடமும் உள்ளது. சந்தோஷதாமம் என்றால் அனைவரும் சந்தோஷமாக இருத்தல் என்று அர்த்தமாகும். அங்கே எவரேனும் சந்தோஷமற்றிருப்பதில்லை, துன்ப உலகிலோ எவரேனும் சந்தோஷமாக இருப்பதில்லை. அரசரும் அரசிகளும் எவ்வாறோ, அவ்வாறே பிரஜைகளும் இருப்பார்கள். இங்கோ அனைவருமே சந்தோஷமற்றிருக்கின்றார்கள். சந்தோஷதாமத்திலோ மிருகங்களும் என்றும் சந்தோஷமற்றிருப்பதில்லை. நிர்வாணா என்றும் அழைக்கப்படும் அமைதிதாமம் வேறானது. புத்தர் அப்பாலே உள்ள, நிர்வாணா உலகிற்குச் சென்று விட்டார் என்று அவர்கள் கூறுகின்றார்கள். ஆனால் அங்கு எவருமே செல்லவில்லை. அவர் அங்கு சென்றிருந்தால், அவர் செல்வதற்கு முன்னர் எதனை அடைந்திருந்தார்? அனைவருமே இங்கே சந்தோஷமற்றிருக்கின்றார்கள். அவர்கள் அனைவருமே சண்டையிட்டுக் கொண்டிருக்கின்றார்கள். பர்மாவும் சிலோனும் பௌத்தர்களுக்கு உரியதாகும். இந்துக்கள் தமது நாட்டை விட்டுச் செல்ல வேண்டும் என்று அவர்கள் கூறுகின்றார்கள். அவர்களால், இவர்களைச் சகித்துக் கொள்ள முடியவில்லை. இப்பொழுது பல சமயங்கள் இருப்பதாலேயே அவர்களால் எதனையும் சகித்துக் கொள்ள முடியவில்லை என்பதையும் பாபா பார்க்கின்றார். ஆகையால், அவர்கள் அனைவரையும் உடனே வெளியேறுமாறு கூறுகின்றார்கள். சத்தியயுகத்தில் ஒரேயொரு தர்மம் மாத்திரமே இருக்கும். குழந்தைகளாகிய உங்களது புத்தியில் இந்த ஞானம் முழுவதும் இருக்கின்றது. நூங்கள் இப்படங்களை உங்களுடன் எடுத்துச் சென்று, ஓய்வு ஸ்திதியில் இருப்பவர்களுக்குச் சேவை செய்ய வேண்டும். நூங்கள் ஆலயங்களுக்குச் சென்றும் அவர்களுடன் பேச வேண்டும். சங்கரரிற்கு முன்னால் சிவலிங்கம் காட்டப்பட்டிருந்தது. ஆகையால் அவர் நிச்சயமாகச் சங்கரரையும் விட மேலானவரே. சங்கரர் கடவுளின் வடிவமாயின், சிவலிங்கத்தை அவரின் முன்னிலையில் வைக்க வேண்டிய அவசியம் என்ன? அவை அனைத்தும் சந்நியாசிகளினால் பரவச் செய்யப்பட்டவையாகும். தமக்கு பிரம்ம தத்துவத்தினதும், பஞ்சதத்துவத்தினதும் அறிவுள்ளது என்று கூறுகின்றார்கள். அவர்களுக்கு சிவனைப் பற்றித் தெரியாது. ஒளித் தத்துவம் ஒரு வசிப்பிடமாகும். அவர்கள் பிரம்மத்தையும் ஒளித்தத்துவத்தையும் ஒன்றென்று நினைக்கின்றார்கள். அச்சா. அவர்கள் பிரம்மத்தத்துவத்தினதும் தத்துவங்களினதும் ஞானம் உள்ளவர்களாயின், அவர்கள் ஏன் தம்மைச் சிவன் என்று அழைத்துக் கொள்கின்றார்கள்? அவர்கள் சிவனும், பிரம்ம தத்துவமும் ஒன்றே என நம்புகின்றார்கள். ஒன்றே ஆயின், ஏன் மூன்று வெள;வேறு பெயர்கள் கொடுக்கப்பட்டுள்ளன? சிவனை லிங்க வடிவில் (கோள வடிவம்) வழிபடுகின்றார்கள். பிரம்ம தத்துவ அதாவது ஒளித்தத்துவத்தின் வழிபாட்டை எந்த ரூபத்தில் அவர்கள் காட்டியுள்ளார்கள்? அது வசிப்பிடமாகும். மக்கள் மிகவும் குழப்பம் அடைந்துள்ளார்கள். குழந்தைகளாகிய நூங்கள் இப்பொழுது திறமைசாலிகள் ஆக வேண்டும். சந்நியாசிகளின் மத்தியிலும், ஆதியில் தேவ தர்மத்தைச் சேர்ந்தவர்கள் தோன்றி உடனடியாக இந்த ஞானத்தைப் பெற்றுக் கொள்வார்கள். மூன்று அல்லது நான்கு பிறவிகளிற்கு முன்னர் வேறு சமயங்களுக்கு மாறியவர்கள் அவ்வாறு விரைவில் வெளிப்பட மாட்டார்கள். சிறிது காலத்தின் முன்னர் மாறியவர்கள் உடனடியாக வெளிப்படுவார்கள். பாபாவிடம் அக் கவர்ச்சி (ஈர்ப்பு) உள்ளது. ஆத்மாக்கள் ஊசியும், பாபா காந்தமும் ஆவார். ஊசிகள் இப்பொழுது துருப் பிடித்துள்ளன. துருப் பிடித்த ஊசி எவ்வாறு மேலே செல்ல முடியும்? துருப் பிடித்த பொருட்கள் மண்ணெண்ணெயில் ஊற வைக்கப்படுகின்றன. பாபா அனைவரது துருவையும் ஞான அமிர்தத்தினால் அகற்றுகின்றார். அதன்பின்னர் நாங்கள் உண்மையான தங்கமாக ஆகுவோம். நூங்கள் இப்பொழுது கற் பிரபுக்களிலிருந்து தெய்வீகப் பிரபுக்களாக மாறுகின்றார்கள். பாரதம் தெய்வீக தாமம் ஆகும். இப்பொழுது தங்கம் எவ்வளவு விலையுயர்ந்துள்ளது என்று பாருங்கள். அங்கே அது மிகவும் மலிவாக இருக்கும். இப்பொழுது இப் பாரதம் கல்லான இடமாக உள்ளது. பின்னர் அது தெய்வீகமான இடமாக ஆகுகின்றது. இச் சக்கரம் தொடர்ந்தும் எங்கள் புத்தியில் சுழலும். சக்கரம் உங்கள் புத்தியில் நாள் முழுவதும் சுழன்று கொண்டிருந்தால் மாத்திரமே,

நீங்கள் பூகோளத்தை ஆட்சி செய்கின்ற அரசரும் அரசிகளும் ஆவீர்கள். உலகில் உள்ள வேறு எவருக்கும் இவ் விடயங்கள் தெரியாது. சத்தியயுகத்தை ஆட்சி செய்கின்றவர்கள் 84 பிறவிகளையும், திரேதாயுகத்திற்கு வருகின்றவர்கள் குறைவான பிறவிகளையும் எடுப்பார்கள் என்பது உங்களுக்குத் தெரியும். 84 பிறவிகளுக்கும், மக்கள் சித்தரித்துள்ள 8.4 மில்லியன் பிறவிகளுக்கும் இடையில் பெருமளவு வேறுபாடு உள்ளது. அவ்வாறாயின், நீங்கள் அவ்வளவு பிறவிகளையும் எடுக்க வேண்டுமாயின், சக்கரமும் அந்தளவிற்கு நுண்டதாக இருக்க வேண்டும். அவ் விடயங்கள் அனைத்தும் பொய்யாகும். நீங்கள் எப்பொழுதும் அவர்களின் முன்னிலையில் படங்களை வைக்க வேண்டும். அதற்காக நீங்கள் ஒருபோதும் பணம் அறவிடக்கூடாது. அவர்களுக்குக் கொடுக்க வேண்டியதே உங்கள் கடமையாகும். அவர்கள் விரும்பியதை அவர்களாகவே கொடுப்பார்கள். அதற்கான விலையை எவரும் உங்களிடம் வினவினால், பாபா ஏழைகளின் பிரபு என்பதால், அவை ஏழைகளுக்கு இலவசமாகவே வழங்கப்படுகின்றன என்றும், செல்வந்தர்கள் எவ்வளவு பணத்தைக் கொடுக்கின்றார்களோ அப் பணத்தினால் நாங்கள் அதிகளவு படங்களை அச்சடிக்கலாம் என்றும் கூறுங்கள். எங்களுக்குக் கொடுக்கின்ற பணத்தை நாங்கள் எங்களுக்காகப் பயன்படுத்துவதில்லை. நாங்கள் பெற்றுக் கொள்வதை நாங்கள் பிறரின் சேவைக்காகவே பயன்படுத்துகின்றோம். செல்வந்தர்களே தர்மசாலைகள் போன்றவற்றைக் கட்டுகின்றார்கள். ஆம், ஏழைகளினாலும் அவற்றைக் கட்ட முடியும். அதற்காக அதிகளவு செலவழிக்கத் தேவையில்லை. அதேபோன்றே கொகட் (மயமழன்) என்ற கிராமத்தில் உள்ள தாய்மார்கள் தமது கிராமத்தில் ஒரு நிலையம் ஆரம்பிக்க வேண்டும் என்று கூறுகின்றார்கள். அத்தகைய இறை பல்கலைக்கழகத்திலிருந்து மூன்று அல்லது நான்கு பேர் சிறந்த அந்தஸ்தைப் பெற்றுக் கொண்டாலே, அது அவர்களது மகா பாக்கியமாகும். இதில் நீங்கள் தாராள இதயமுடையவர்களாக இருக்க வேண்டும். பாபா எவ்வளவு தாராள இதயமுடையவராக இருக்கின்றார் என்று பாருங்கள். அவர் உங்களிடமுள்ள வைக்கோற் பெறுமதியானவற்றை எடுத்துக் கொண்டு உங்களுக்கு இராச்சியத்தைக் கொடுக்கின்றார். தகுதியான குழந்தைகள் மாத்திரமே பாபாவின் சேவையைச் செய்ய முடியும். தகுதியற்றவர்களால் என்ன செய்ய முடியும்? தகுதியற்ற குழந்தைகளுக்குத் தந்தை ஆஸ்தியைக் கொடுப்பதில்லை. நீங்கள் சற்குருவை வெளிப்படுத்த வேண்டும். நீங்கள் காமமோ அல்லது கோபமோ கொண்டால், நீங்கள் சற்குருவை இழிவடையச் செய்கின்றீர்கள் என்பதே அதன் அர்த்தமாகும். ஆகையால் உங்களால் ஓர் அந்தஸ்தைப் பெற்றுக் கொள்ள முடியாது. அதிகளவு கவனம் செலுத்தப்பட வேண்டும். நீங்கள் எல்லாச் சமயத்தினருக்கும் விளங்கப்படுத்த வேண்டும். முஸ்லீம்களுக்கும் விளங்கப்படுத்துங்கள்: நீங்கள் குதாவிடம் (கடவுள்) பிரார்த்திக்கின்றீர்கள். ஆகையால் நீங்கள் நிச்சயமாக அவரின் பக்தர்களே ஆவீர்கள். எனவே குதா எங்கே? குதாவினால் மாத்திரமே படைப்பவரினதும், படைப்பினதும் ஞானத்தைக் கொடுக்க முடியும். அவர் அமைதிதாமத்தில் வசிக்கின்றார். அவரை நினைவு செய்வதன் மூலம், உங்களால் அமைதிக்கான ஆஸ்தியைப் பெற்றுக் கொள்ள முடியும். உங்கள் ஆஸ்தியைப் பெற்றுக் கொள்வதன் மூலம், உங்கள் பாவங்கள் அழிக்கப்பட்டு, நீங்கள் குதாவிடமும் செல்வீர்கள். இந்த ஞானம் எல்லாச் சமயத்தினருக்குமானதாகும். இது முற்றிலும் புதியதாகும். உங்கள் படகு ஞானத்தினால் கரையேறுகின்றது. நீங்கள் வேறு எங்கும் செல்லத் தேவையில்லை. ஆகையால், இனிய குழந்தைகளே, நீங்கள் இப்பொழுது சுவர்க்கத்திற்குச் செல்கின்றீர்கள் என்பதால் நீங்கள் நிச்சயமாகத் தூய்மை ஆக வேண்டும். பாருங்கள், பாரதத்தில் தூய்மை இல்லாததினால். அவர்கள் தொடர்ந்தும் அலைந்து திரிகின்றார்கள். அதிகளவு குழப்பங்கள் நிறைந்துள்ளன. காந்திஜி செல்வதற்கு முன்னர் எதனையெல்லாம் கற்பித்தாரோ, அதை மக்கள் பின்பற்றுகின்றார்கள். ஷீதியைப் பெருக்குபவர், தொழிலாளிகள், வாகன சாரதிகள் போன்றோர் வேலை நிறுத்தம் செய்யும் போது, அவர்கள் அரசாங்கத்திற்கு அதிகளவு பிரச்சனைகளைக் கொடுக்கின்றார்கள். அரசாங்கம் அவர்களை மிகத் தெளிவாகக் கேட்கின்றது: நாங்கள் எவ்வாறு இத்தனை பேரின் செலவுகளையும் சமாளிக்க முடியும்? அதற்கு மக்கள் பதிலளிக்கின்றார்கள்: நீங்கள் அதிகளவு ஆடம்பரமாகக் களிப்புடன் வாழ்வதுடன், தொடர்ந்தும் செல்வத்தையும் சேர்த்துக் கொள்கின்றீர்கள். நாங்கள் என்ன தவறு செய்தோம்? எங்களுக்குக் கூலி தேவையாகும். அவர்கள் வேலைநிறுத்தம் செய்யும் பொழுது, அவர்களின் வேலை ஸ்தம்பிதம் அடைகின்றது. இவை யாவும் இடம்பெற வேண்டும். சிலவேளைகளில் உங்களால் மரக்கறிகளையோ, தானியங்களையோ அல்லது பாலையேனும் வாங்க

முடியாதுள்ளது. எங்கும் குழப்பம் நிறைந்துள்ளது. இக் குழப்பங்களின் பின்னர் அமைதி நிலவும். அர்ஜுனனிற்கு விநாசத்தின் காட்சியும், விஷ்ணு தாமத்தின் காட்சியும் கிடைத்தன. நூங்களும் இப்பொழுது அக் காட்சிகளைக் காண்கிறார்கள். பாருங்கள், நூங்கள் மிகவும் அன்பிற்கினிய குழந்தைகள். நூங்கள் பாபாவைப் பல பிறவிகளின் இறுதிப் பிறவியில் வந்து சந்தித்திருக்கின்றீர்கள். எனவே உங்கள் முழு பாக்கியத்தையும் பெற்றுக் கொள்ளுங்கள். (அதிகளவு மழைவழிச்சியும் உள்ளது.) பாபாவின் ஞான மழையும் அதிகளவு பொழியப்படுகின்றது. அத்துடன் பௌதீக மழையும் அதிகளவில் பெய்கின்றது. மக்கள் மழைக்காகவும், அமைதிக்காகவும் பல யாகங்களை செய்கின்றார்கள். ஆனால் ஒரு கடவுள் மாத்திரமே அமைதி நிறைந்தவர் ஆவார். அவர் வரும் பொழுதே அவரால் அமைதிக்கான ஞானத்தைக் கொடுக்க முடியும். அவரே ஞானத்தைக் கொடுப்பவர் ஆவார். நல்ல குழந்தைகள் டொல்புத் (இனிய குழந்தைகள்) என அழைக்கப்படுகின்றார்கள். இனிய தோளியும் கொடுக்கப்படுகின்றது. அது பௌதீக இனிப்பாகும். ஆனால் தந்தை கொடுக்கின்ற இது ஆன்மீக இனிமையாகும். ஆத்ம உணர்வில் இருப்பது உயர்ந்த இலக்காகும். அதற்கு முயற்சி தேவையாகும். பாபா கூறுகின்றார்: எட்டு மணித்தியாலங்கள் ஆத்ம உணர்வில் இருங்கள். அதன்பின்னர் உங்கள் ஜீவனோபாயத்திற்கான தொழிலையும் செய்யலாம். நூங்கள் இரவில் விழித்திருந்தால், உங்களால் மிகவும் நன்றாக யோகத்தில் நிலைத்திருக்க முடியும். இது ஒரு வருமானமாகும். ஒ குழந்தைகளே, உறக்கத்தை வென்றவர்களே, ஒவ்வொரு சுவாசத்திலும் என்னை நினைவு செய்யுங்கள். ஞானக் கடலைக் கடையுங்கள். நூங்கள் இரவுபகலாக யோகத்தில் இருப்பதற்கு ஏற்ப, பாவங்களும் அதிகளவில் அழிக்கப்படும். நூங்கள் ஞானத்தை அதிகளவு கடைவதற்கு ஏற்ப, அதிகளவு வருமானத்தையும் ஈட்டிக் கொள்வீர்கள். எவ்வாறாயினும் அதிகளவு சேவை செய்ய வேண்டியுள்ளது. பாபாவிடம் நூங்கள் வினவினால், பாபா கூறுவார்: நூங்கள் இங்கே அமர்ந்திருக்கலாம்! ஓய்வு எடுக்கலாம்! இதற்காக அனுமதி கேட்க வேண்டியதில்லை. மக்களோ, சமுதாயமோ என்ன கூறுமென பாபா அக்கறை கொண்டாரா? ஓ! ஆனால், நூங்கள் ஓர் இராச்சியத்தையல்லவா பெற்றுக் கொள்கின்றீர்கள்? எவ்வாறாயினும், ஒவ்வொருவரும் தமக்கென நடப்பதற்கு ஒரு பாகத்தைக் கொண்டுள்ளனர். அதன்பின்னர் நூங்கள் பாபாவிடம் கேட்கலாம். ஒவ்வொருவருமே ஆலோசனைகள் கேட்க வேண்டும், ஏனெனில், ஒவ்வொருவரின் கர்மக் கணக்கும் வேறுபட்டது. உங்களுக்குப் பணம் இருந்தால், அதனை அலௌகீகச் சேவைக்காகத் தகுதிவாய்ந்த முறையில் பயன்படுத்துங்கள். குழந்தைகளாகிய நூங்கள் மகாவீரர்கள் ஆக வேண்டும். நினைவு கூரப்பட்டுள்ளது: என்னுடையவர் ஒரு சிவபாபாவே அன்றி, வேறு எவரும் அல்ல. அவரே அனைவரதும் தந்தை ஆவார். சிவபாபா கூறுகின்றார்: நான் அனைவரையும் மீண்டும் அழைத்துச் செல்லவே வந்திருக்கின்றேன். தந்தை கூறுகின்றார்: இ;வ் உலகில் உள்ள ஒருவரேனும், திரிகாலதரிசிகளோ அல்லது ஆஸ்திகர்களோ அல்ல. அனைவருமே நாஸ்திகர்களே. அவர்களுக்குத் தந்தையைத் தெரியாது. எவ்வாறாயினும் பலருக்கு மாயாஜால சக்தி உள்ளது. மாயையும் சளைத்தவல்ல. இந்த மாயையை நூங்கள் வெற்றி கொள்ள வேண்டும். ஆகையாலேயே நூங்கள் உங்கள் கேடயத்தை எப்பொழுதும் அணிந்திருக்க வேண்டும். கேடயம் என்பது மன்மனாபவ ஆகும். சிவபாபாவை நினைவு செய்து, ஆத்ம உணர்வுடையவர் ஆகுங்கள். ஒருமுறை மாத்திரமே, இந்த இறுதிப் பிறவியில், நூங்கள் ஆத்ம உணர்வுடையவர் ஆகுகின்றீர்கள். அதன்பின்னர் சத்தியயுகத்திலிருந்து, கலியுகம் வரை, ஆத்ம உணர்விற்கான கற்பித்தல்களை எவருமே உங்களுக்குக் கொடுக்க மாட்டார்கள். இந் நேரத்திலேயே நூங்கள் ஆத்ம உணர்வுடையவர்களாக வேண்டும், ஏனெனில் நூங்கள் இப்பொழுது சரூரத்தை நூக்கி என்னிடத்தில் வரவேண்டும். தேவர்கள் எதற்கு ஆத்ம உணர்வுடையவர்கள் ஆக வேண்டும்? அவர்கள் வீடு திரும்ப வேண்டியதில்லை. நூங்கள் இந்த ஞானத்தை இந்த நேரத்திலேயே பெற்றுக் கொள்கின்றீர்கள். நூங்கள் சரூரமற்றவர்களாகவே வந்து, ஒரு சரூரத்தை ஏற்று, உங்கள் பாகத்தை நடித்தீர்கள். இப்பொழுது நூங்கள் உங்கள் சரூரத்தை நூக்கிவிட்டு, வீடு திரும்ப வேண்டும். நூங்கள் உங்கள் ஸ்திதியை உறுதியாக்கி, மாயையை வெற்றி கொள்ள வேண்டும். நூங்கள் உங்கள் வீட்டில் உங்கள் குடும்பத்துடன் வாழ வேண்டும். அன்னமும் நாரையும் சேர்ந்து வாழும் பொழுது, தடைகள் இருக்கும். அசுரர்களினால் விளைவிக்கப்படும் துன்புறுத்தல்களைச் சகித்துக் கொள்ள வேண்டும். வீட்டில் வாழும் பொழுதும் நூங்கள் உறுதியாக ஒரு சத்தியத்தைச் செய்ய வேண்டும்: பாபா, என்ன நடந்தாலும், நான் எனது ஆஸ்தியை உங்களிடமிருந்து பெற்றுக் கொள்வேன். சிலர் அதிகளவான அடிகளையும் அனுபவம் செய்துள்ளனர். நாடகத்திற்கு ஏற்ப,

முன்னைய கல்பத்திலும் இப்பாகம் நடிக்கப்பட்டது. அதிகளவான அடிகளைச் சகிப்பவர்கள் அதிகளவான பாக்கியத்திற்கு உரியவர்கள் ஆவார்கள். குறைந்தபட்சம், நூங்கள் இப்பொழுதாவது, பாபாவைச் சந்தித்துள்ளீர்கள்! ஆகையால் உங்கள் வெகுமதி உருவாகியுள்ளது. ஆம், அசுரர்களில் இருந்து தேவர்கள் ஆக மாறுவதற்கு முயற்சி தேவையாகும். நூங்கள் வாழும் காலம் வரை, தொடர்ந்தும் ஞான அமிர்தத்தைப் பருகுவீர்கள். பாபா தொடர்ந்தும் புதிய விடயங்களை விளங்கப்படுத்துகின்றார். அவர் தொடர்ந்தும் வழிமுறைகளைக் காட்டுகின்றார். இது ஞானத்தைக் கடைதல் எனப்படுகின்றது. நூங்கள் புத்தி என்ற மத்தைப் பயன்படுத்த வேண்டும். இரவில் உறங்கச் செல்வதற்கு முன்னர் சிவபாபாவை நினைவு செய்யுங்கள். நூங்கள் சேவை செய்வதற்கு ஆர்வம் கொண்டிருந்தால் உங்களால் உறங்க முடியாது. உங்களுக்கு அதைப் பற்றிய எண்ணங்களே இருக்கும். இக் கருத்தைப் பற்றி நான் என்ன விளங்கப்படுத்தலாம்? நூங்கள் ஞானத்தை உங்களுக்குள் நன்றாக அரைக்க வேண்டும். நூங்கள் ஞானத்தை நன்றாக உரசினாலே (சுரடி) உங்களால் இராச்சிய திலகத்தைப் (சந்தனத்தை) பெற்றுக் கொள்ள முடியும். நூங்கள் திறமைசாலிக் குழந்தைகளைப் பின்பற்ற வேண்டும். வருமானம் பெரியதாகும். ஆயிரமாயிரமும், மில்லியன் கணக்கான ரூபாய்கள் அனைத்தும் அழிந்துவிடும். ஒரு குறுகிய காலத்தில், என்ன நடக்கும் எனப் பாருங்கள்! அப்பொழுது மக்கள் விழித்தெழுவார்கள். யுத்தத்திற்கான ஒத்திகைகள் தொடர்ந்தும் இடம்பெறும். அச்சா.

இனிமையிலும் இனிமையான எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும், ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. எதனாலும் கவரப்படாதீர்கள். ஆத்ம உணர்வில் இருங்கள். எப்பொழுதும் நினைவு எனும் கேடயத்தை அணிந்து கொள்ளுங்கள்.
2. உறக்கத்தை வென்று ஒவ்வொரு சுவாசத்திலும் தந்தையை நினைவு செய்யுங்கள். ஞானத்தைக் கடைந்து, வருமானத்தைச் சேர்த்துக் கொள்ளுங்கள். புத்தி என்ற மத்தைப் பயன்படுத்துங்கள்.

ஆசுவாதம்: சகல பேறுகளினாலும் நிறைந்திருந்து, உங்கள் பிராமண வாழ்வில் கடின உழைப்பு என்பதிலிருந்து என்றென்றும் விடுபட்டிருப்பீர்களாக.

இந்த பிராமண வாழ்வில், அருள்பவர், பாக்கியத்தை அருள்பவர்கள், ஆசுவாதங்ளை அருள்பவர்கள் என்ற மூன்று உறவுமுறைகளிலும் நிறைந்திருந்தால், நூங்கள் கடின முயற்சி எதுவும் இன்றி நூங்கள் ஆன்மீக சந்தோஷத்தில் நிலைத்திருப்பீர்கள். தந்தையை அருள்பவராக நினைவுசெய்தால் நூங்கள் ஆன்மீக உரிமையைக் கோருபவர்கள் என்ற போதையைக் கொண்டிருப்பீர்கள். அவரை ஆசிரியர் என்ற வடிவில் நினைவுசெய்தால் நூங்கள் இறைமானவன் என்ற போதையில் நிலைத்திருப்பீர்கள். சற்குரு உங்களை ஒவ்வொரு கணமும் ஆசுவாதங்களுடன் முன்னேறச் செய்கின்றார். நூங்கள் செய்கின்ற ஒவ்வொன்றிலும் உள்ள மேன்மையான வழிகாட்டல்களே ஆசுவாதங்களை அருள்பவரிடமிருந்து கிடைக்கின்ற ஆசுவாதங்கள் ஆகும். சகல பேறுகளினாலும் நிறைந்திருந்தால், நூங்கள் கடினமாக உழைப்பதிலிருந்து விடுபட்டிருப்பவர்கள் ஆகுகின்றீர்கள்.

சுலோகம்: இலகுதன்மையும் சூட்சுமமான புத்தியின் வடிவமுமே மிக அழகான ஆளுமையாகும்.

---ஓம் சாந்தி---